



Minuti tad-disgħa u erbgħin laqgħa tas-seba' Kunsill Lokali I-Gudja li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) l-Erbgħa 20 ta' Mejju 2015 fis-6.00pm.

Preżenti:	Sindku Viċi Sindku Kunsillieri  Aġent Segretarju Eżekuttiv <i>Corporate Services Executive Manager</i>	John Mary Calleja Romeo Baldacchino Demelsa Grech u Mark Anthony Sammut Ranier Busuttil  Joseph M. Formosa
Skuzat:	Kunsillier	Stefan Caruana

Aġenda:-

1. Approvazzjoni ta' minuti:
  - a. Minuti 47/7 – 13 ta' April 2015
  - b. Minuti 48/7 – 29 ta' April 2015
2. Komunikazzjonijiet:
  - a. Sindku
  - b. Komunikazzjonijiet dwar xogħol fid-diversi dekastreri:
    - i. Viċi Sindku
    - ii. Kunsillieri
  - c. Korrispondenza
3. Rapporti:
  - a. Ilmenti
4. Proġett ta' Triq Ħal Safi u Triq Birzebbuga – bankini u *resurfacing* – kontijiet
5. Jum il-Gudja 2015
6. Finanzi:
  - a. *Petty Cash*
  - b. Skeda ta' Pagamenti
  - c. Talbiet għal xiri u xogħlijiet
7. Temi u Xogħlijiet Pendenti:
  - a. L-Estenzjoni tal-Ajruport Internazzjonali ta' Malta fil-Gudja
  - b. *Playing field* fi Ġnien Raymond Caruana - Progress dwar manutenzjoni u kontijiet pendenti
  - c. Triq Rużar Formosa
  - d. *CCTV cameras* ġewwa I-Gudja
  - e. Għotja ta' Automated External Defibrillator (AED) – Ftehim mal-Gudja United FC u I-Youth Nursery



## 8. Għeluq tal-laqgħa u aġġornament

### Ftuħ tal-laqgħa

Il-laqgħa bdiet fis-6.05pm wara talba qasira minn dawk kollha preżenti.

Mal-ftuħ tal-laqgħa s-Sindku ġie infurmat illi l-Kunsillier Stefan Caruana ma setax jattendi peress li kellu impenji oħra li ma setax jaħrabhom. Il-Kunsill iddeċieda unanimament li fiċ-ċirkustanzi s-Sur Caruana għandu jiġi kkonsiderat skużat u li l-assenza tiegħu għal din il-laqgħa bl-ebda mod ma għandha tiġi kkonsiderata bħala assenti fil-konsiderazzjoni tar-rassenja dwar l-attendenza tal-laqgħat tal-Kunsill.

### 1.0 Approvazzjoni ta' minuti:

a. Minuti 47/7 – 13 ta' April 2015

b. Minuti 48/7 – 29 ta' April 2015

1.1 Il-minuti tal-laqgħat nru 47/7 u 48/7 li ġew iċċirkulati għand il-kunsillieri kollha qabel il-laqgħa ġew meħuda bħala moqrija. B'mod unanimu, il-Kunsill qabel u ddeċieda li dawn il-minuti 47/7 u 48/7 jiġu approvati nem con.

### 2.0 Komunikazzjonijiet

2.1.0 Sindku

2.1.1 Farsien mit-traffiku f'hejn l-Iskola St. Giovanna Antida fi Triq Filippu Castagna. Is-Sindku għamel referenza għal qagħda preżenti u għad-diversi talbiet li għamlet il-Kap tal-Iskola sabiex ikun hemm farsien tat-tfal huma u deħlin jew f'hejn mill-iskola speċjalment fil-bieb maġġur li jagħti fuq Triq Filippu Castagna. Saret diskussjoni u l-Kunsill qabel u ddeċieda li jiddiskuti mad-dirigenti tal-iskola dwar li l-Kunsill jagħmel xi sistema ta' *bollards* fid-djuq fuq in-naħa tal-iskola u li dawn il-*bollards* jitpoġġew u jinjalgħu mill-impjegati tal-iskola fil-fini jiet tad-dħul u f'ruġ tal-istudenti u b'hekk il-kontroll tat-traffiku permezz ta' din is-sistema tkun qed ukoll toffri s-sigurtà meħtieġa. Il-Kunsill qabel ukoll illi l-Kap tal-Iskola tista' tistħarreg dwar l-aħjar sistema ta' kontroll u li l-Kunsill jagħmel il-pagament wara li jkun f'hejn *purchase order* u li l-*invoice* ssir f'isem il-Kunsill.

2.1.2 *Bollards*: a. fi Triq il-Kbira ma' Triq Fhal Safi (kantuniera) u b. Wesgħet Anġlu Dalli. Wara li s-Sindku semma l-qagħda u l-fteġa ta' dawn iż-żewġ *bollards*, il-Kunsill iddeċieda li titwaħħal *bollard* fi Triq il-Kbira ma' Triq Fhal Safi (fil-kantuniera) u li l-*bollard* fi Triq il-Kbira biswit Wesgħet Anġlu Dalli tersaq u titpoġġa f'post aħjar li sservi ta' ilqugħ kemm għal proprjetà kif ukoll għal kull min ikun jiffrekwenta dawn l-inħawi.

2.1.3 Sinjal tat-traffiku isfar biswit Wesgħet Anġlu Dalli. Wara li s-Sindku qal li kienet saritlu talba dwar dan, il-Kunsill approva li jsir sinjal isfar kif tippermetti l-liġi.

2.1.4 *Parking spaces* fi Triq il-Fofra f'hejn il-pjazzetta biswit l-iskola Sta Giovanna t'Antida mal-kisra ta' Vjal it-Torri, il-Gudja. Is-Sindku qal li kienu sarulu diversi talbiet dwar il-fteġa li jsiru sinjali ta' parkeġġ f'dawn l-inħawi sabiex ma jsirx parkeġġ bla ebda ordni li jista'



jikkawża xi incident serju waqt li t-tfal ikunu qed jaqsmu għall-iskola. Il-Kunsill iddeċieda li jsiru sinjali ta' parkeġġ fit-truf biss u mhux jaqsmu l-*area* ta' parkeġġ, u b'hekk ikun hemm aktar ordni f'dawn l-inħawi u jitnaqqas il-periklu ta' waqt id-dħul u l-ħruġ tal-iskola.

- 2.1.5 *Parking spaces* fi Triq San Ġorġ kantuniera ma' Vjal it-Torri. Is-Sindku qal li hemm spazju tajjeb sabiex jinħoloq spazji għal parkeġġ f'dawn l-inħawi. Il-Kunsill iddeċieda li jsiru sinjali fit-truf biss u mhux li jaqsmu l-*area* ta' parkeġġ u b'hekk ikun hemm aktar ordni f'dawn l-inħawi. Il-Kunsill approva wkoll li jsiru sinjali sofor fl-inħawi ta' Vjal it-Torri kantuniera ma' Triq Victor Pasmore.
- 2.1.6 Xogħol fl-uffiċċju amministrattivi fi 88 Triq R. Caruana, il-Gudja. Is-Sindku qal li x-xogħol fuq ġewwa issa huwa lest. Is-Sindku qal ukoll illi qed jinkera *cherry picker* (bix-xufier miegħu) għas-somma ta' €90 kull nofstanhar. Is-Sindku qal illi huwa kien tal-fehma li x-xogħol ikompli u meta jkun lest kellu jsejjaħ il-Perit tal-Kunsill sabiex jagħmel spezzjoni fuq il-post, u jekk li jinsab li x-xogħol kollu sar kif kien meħtieġ, il-Perit jiċċertifika dan. Meta dan it-tali ċertifikat tal-Perit ikun għand il-Kunsill, il-Kunsill jagħti kopja lil kull kunsillier u wara li jsir it-tindif meħtieġ u jsiru l-attrezzaturi meħtieġa, il-Kunsill ikun jista' jerga' jibda jopera minn dan il-post. Is-Sindku fakkar li għal post ta' uffiċċju fi 88 Triq R. Caruana, il-Kunsill għandu biss tolleranza mingħand il-Kummissarju tal-Pulizija u għalhekk huwa wkoll tajjeb li l-Kunsill jibda jañseb sewwa sabiex ikollu l-post tiegħu minn fejn ikun jista' jopera fuq bażi soda. Il-Kunsill ra l-punt ukoll illi dan il-bini mhux aċċessibbli kemm għall-anzjani kif ukoll għal persuni bi bżonnijiet speċjali.
- 2.1.7 Art jew bini tal-Gvern li jkun jista' jiġi offrut lill-Kunsill sabiex jistabbilixxi l-uffiċċju amministrattivi u ħtiġijiet oħra. Il-Kunsill qabel illi f'dawn iċ-ċirkustanzi speċjalment meta ġie infurmat li l-art ħdejn il-Palazz ta' Bettina ngħatat lill-privat għal skopijiet agrikoli l-Kunsill iddeċieda li jitlob lid-Dipartiment tar-Proprietajiet tal-Gvern sabiex tinkiseb informazzjoni tal-artijiet u proprietajiet tal-Gvern ġewwa l-Gudja u li jkun disponibbli sabiex il-Kunsill ikun jista' jwaqqaf l-uffiċċju tiegħu fihom (kemm jekk jibni fuq art jew jagħmel xogħlijiet fuq xi bini eżistenti).

### **Sospenzjoni tal-Aġenda**

Fuq talba tas-Sindku, il-Kunsill qabel u ddeċieda li f'dan l-istadju, tiġi sospiża l-ordni fuq l-aġenda u jiddiskuti tema 4.

### **4.0 Proġett ta' Triq Ħal Safi u Triq Birzebbuġa – bankini u resurfacing – kontijiet**

- 4.1 Is-Sindku informa lill-Kunsill illi dawn ix-xogħlijiet kienu lesti sal-aħħar ta' April 2015 kien għad fadal xi xogħlijiet zġħar xi jsiru. Is-Sindku qal li l-Perit tal-Kunsill talab sabiex isiru t-testijiet sabiex wara jkun jistgħu joħorġu l-kontijiet uffiċjali li jkunu jistgħu wkoll jiġu ċċertifikati mill-Perit tal-Kunsill qabel joħorġu l-pagamenti mill-Kunsill. Is-Sindku qal li l-kont tad-Denfar Excavators Ltd għal xogħlijiet ta' konkors fuq bankini u kulvert huwa ta' €70131.82. Is-Sindku qal ukoll illi l-Kunsill għandu wkoll il-kont dwar l-asfaltar u xogħlijiet oħra kif maħruġ minn Philip Agius & Sons (Maksar) u li dan il-aħħar għas-somma ta' €112899.15. Sa dan il-mument dan il-kont għadu ma ġiex iċċertifikat mill-Perit tal-Kunsill.



Saret diskussjoni fejn gie rrimarkat illi fil-kont tad-Denfar Excavators item 1.01 €600 u item 1.02 €500 wieħed għandu jiġbed l-attenzjoni jekk verament kienx hemm barriers, screens u traffic signs u jekk verament il-kuntrattur kellux spiża ta' watchman sabiex ikun hemm ħarsien anke waqt il-ħin ta' filgħaxija meta x-xogħol ikun wieqaf.

Il-Kunsill qabel li dwar dan għandu jikteb lill-kuntrattur sabiex jingħata twegħiba u wara din tiġi kkonsiderata mill-Kunsill qabel ma jsir il-ħlas dwar din l-ispiza.

Il-Kunsill approva u rratifika l-pagament akkont ta' €40,000 li diġà ħarġu lid-Denfar Excavators Ltd u soġġett għal dak li diġà ntqal dwar is-somma ta' €1100.00, jibda jagħmel pagament ta' €10,000 fix-xahar minn Ġunju 2015 sakemm ikun sar il-pagament finali. Dwar il-pagament lill-Maksar, il-Kunsill iddeċieda illi malli jaslu r-riżultati tat-testijiet u joħroġ iċ-ċertifikat tal-Perit dwar l-ammont dovut għax-xogħol ta' asfaltar, dan għandu jitbagħat lil kull kunsillier sabiex il-Kunsill ikun jista' joħroġ pagament ta' €50000 akkont u wara l-Kunsill ikun jista' jiddeċiedi dwar il-bilanċ li jkun hekk dovut, fil-laqgħat li jmiss tal-Kunsill.

**NB** Wara din is-sospensjoni tal-aġenda, il-Kunsill kompli bl-aġenda kif indikata.

## 2.2.0 Komunikazzjonijiet dwar xogħol fid-diversi dekkasteri

### 2.2.1 Viċi Sindku

a. *Zebra crossings* fi Vjal it-Torri fl-inħawi tal-iskola St Joan Antide. Il-Viċi Sindku qal li hemm meħtieġa li ssir din iż-*zebra crossings* bil-*belisha lights* sabiex min ikun irid jaqşam it-triq ikun jista' jagħmel dan mingħajr periklu żejjed. Il-Kunsill iddeċieda li jitlob lit-TM sabiex tipproċedi b'dak meħtieġ.

b. Xtiebi fi Ġnien Ġormu Cassar Tax-Xljeli. Is-Sur Baldacchino qal li l-Kunsill għandu jara li jsir xi forma ta' xtiebi sabiex ikun hemm aktar protezzjoni għal dawk it-tfal li jiffrekwentaw dan il-ġnien u l-*playing field*. Il-Kunsill iddeċieda li jittieħdu l-passi meħtieġa dwar din il-materja.

c. Talba għal żewġ bozoz fi Triq Mons. P. Mallia. Is-Sur Baldacchino qal li peress qed jinqalgħu diffikultajiet, il-Kunsill għandu jistħarreg alternattiva li flok żewġ arbli jitwaħħal arblu wieħed fil-kantuniera ta' Triq Bur Ġlat katuniera ma' Triq Mons. P. Mallia. Is-Sur Baldacchino qal li l-Kunsill għandu jitlob lill-kuntrattur Nexos sabiex jikseb il-pariri meħtieġa u b'hekk il-Kunsill ikun jista' jagħmel il-proposti lill-Enemalta sabiex is-servizz meħtieġa jingħata mingħajr ma ssir ħsara lill-wiċċ tat-triq li għadha kemm tlestiet mit-TM. Il-Kunsill qabel ma' dak li qal is-Sur Baldacchino u ddeċieda li jipproċedi kif ikun meħtieġ.

d. Skips għall-iskart domestiku fi Triq Bir Miftuħ. Is-Sur Baldacchino qal li kien qed jiġi osservat li dawn l-iskips kienu qed jiġu abbużati. Is-Sur Baldacchino qal li peress li kien qed ikun hemm ġbir tal-borża s-sewda nhar ta' Tnejn, l-Erbgħa, il-Ħamis, il-Ġimgħa u s-Sibt ma kienx hemm raġun għaliex dawn l-iskips kienu dejjem imfawra u madwarhom ikun hemm ukoll miżbla. Meta nies li mhux residenti l-Gudja, jarmu l-iskart tagħhom fil-Gudja, dan qed ukoll jagħmel ħsara kemm ambjentali kif ukoll finanzjarja lill-Kunsill.



Is-Sur Baldacchino qal li dawn l-iskips għandhom jersqu għal madwar dik il-biċċa art ħdejn il-Ġnien tal-Kmand fejn ma jkunux jidhru kompletament minn Triq Bir Miftuħ u b'hekk min ma jkunx mill-Gudja ma jkomplix jarmi l-iskart tiegħu fil-Gudja. Is-Sur Baldacchino qal li qabel jersqu dawn l-iskips, il-Kunsill għandu jibgħat ċirkulari lir-residenti ta' Bir Miftuħ u dawk tal-inħawi tal-Qalb ta' Ġesù dwar dak li jkun sejjer jagħmel dwar dawn l-iskips. Is-Sur Baldacchino qal li l-Kunsill għandu jkompli jisħaq dwar is-separazzjoni tal-iskart u dwar l-użu tal-borża l-ħadra u l-iskips tas-separazzjoni tal-iskart.

Il-Kunsill qabel ma' dak li qal is-Sur Baldacchino u ddecieda li jipproċedi kif meħtieġ sabiex jiproteġi l-ambjent kemm jista' jkun.

e. Skips ta' skart domestiku ħdejn l-iskola ta' St. Joan Antide. Is-Sur Baldacchino qal li ta' sikwit il-Kunsill kien qed jirċievi ilmenti li din l-iskip kienet qed issir miżbla bil-ħsara għat-tfal li jattendu din l-iskola. Saret diskussjoni u l-Kunsill iddecieda li jneħhi din l-iskip u jħalli l-iskips tas-separazzjoni tal-iskart u fl-ispazju ta' fejn hemm l-iskip il-ħadra dan jimtela bl-iskip tas-separazzjoni tal-iskart għaliex hemm ir-riskju li jekk ma jsirx hekk dan l-ispazju jsir miżbla żgħira fi żmien qasir.

f. *Bring in site* fi Triq Birzebbuġa u Triq Ħal Safi, il-Gudja. Is-Sur Baldacchino qal li l-apparat li kien hemm fit-tarf ta' Triq Birzebbuġa kien qed jinżamm għand il-GreenPak. Is-Sur Baldacchino ppropona illi l-Kunsill jitlob lill-GreenPak sabiex jibdel dan l-apparat ma' apparat tas-separazzjoni tal-iskart aktar modern u dan jitpoġġa fi Triq Ħal Safi faċċata tal-bankina l-ġdida f'din l-istess triq. Il-Kunsill qabel ma' dak li qal is-Sur Baldacchino u ddecieda li jagħmel dak meħtieġ sabiex jinbidlu l-iskips u dawn jitpoġġew fi Triq Ħal Safi, il-Gudja.

## 2.2.2 Kunsillieri

### a. Mark Anthony Sammut

i. Talba għal xogħol fi trejqa ta' wara ċ-ċimiterju tal-Gudja. Is-Sur Sammut għamel referenza għat-talba tas-Sur Ray Zammit sabiex titnaddaf l-*area* għaliex hemm ħafna ħaxix li jagħmel ħsara lill-ingenji u ma tantx hija aċċessibli. Il-Kunsill qabel ma' dak li qal is-Sur Sammut u ddecieda li jitlob lit-TM sabiex il-post jitnaddaf u jsir aċċess aħjar għaliex il-qagħda preżenti mhux aċċettabbli.

ii. Pożizzjoni ta' parkeġġ u traffiku fi Triq Joseph Gravina, il-Gudja. Is-Sur Sammut qal li għalkemm sar xi titjib, il-pożizzjoni għadha inkwetanti. Il-Kunsill iddecieda li jitlob lit-TM sabiex tgħin lill-Kunsill dwar dan ir-rigward u b'hekk kemm ir-residenti kif ukoll dawk li jiffrekwentaw dawn l-inħawi jkollhom ħajja aħjar.

iii. *Vot16* – ħatra ta' ambaxxatur/ambaxxatriċi għaż-żgħażaġħ fil-Gudja. Is-Sur Sammut qal li din il-ħatra issa tinsab vakanti. Il-Kunsill qabel ma' dak li qal is-Sur Sammut u ddecieda li l-Kunsill jibgħat ċirkulari lir-residenti tal-Gudja li tinqasam f'zewġ partijiet – parti li titlob applikazzjoni minn żgħażaġħ ta' bejn il-15 u t-18-il sena sabiex jiġu magħżula għal ambaxxatur/ambaxxatriċi taż-żgħażaġħ u parti oħra ta' żgħażaġħ bejn it-



13 u t-18-il sena sabiex ikunu jistgħu jintgħażlu u jiffurmaw il-Kunsill Lokali taż-żgħażagħ skont kif tistipula l-Aġenzija Żgħażagħ meta toħroġ is-sejha.

iv. Proġett ta' YiA ġewwa l-Estonja bit-titlu 'If not you – then no one'. Is-Sur Sammut qal li dan il-proġett se jjer isefn bejn l-20 u t-28 ta' Ġunju 2015 li jikkonsisti fi grupp ta' sitt żgħażagħ u għażla ta' grupp *leader*. Il-Kunsill qabel ma' dak li qal is-Sur Sammut u ddeċieda li jimxi fuq l-istess linji li mexa fil-passat meta pparteċipa fi proġetti simili għaliex għall-Kunsill Lokali tal-Gudja din mhux l-ewwel darba li pparteċipa fuq livell Ewropew fejn jidhlu ż-żgħażagħ.

v. Sensiela sport - Fil-5 ta' Lulju se jsir Fitness Festival fi Ġnien Raymond Caruana, b'kollaborazzjoni mal-għaqdiet sportivi tar-raġal Agones SFC u l-Gudja Youth Nursery. L-attività ser tibda filgħodu hekk kif il-parteeipanti ta' Offroad Triathlon li se tkun qed tibda minn Birzebbuga jaslu fejn il-Ġnien. Warajhom, ser tibda Duathlon għat-tfal organizzata mill-Malta Triathlon Academy madwar il-ġnien, Triq William Baker u Triq Bir Miftuħ. Fl-istess ħin ser jibda wkoll *tournament* tal-*football 3-a-side* organizzata mill-Gudja Youth Nursery fil-*pitch* iż-żgħir tal-ġnien. Għal ħabta tal-10am, jibda sessjonijiet ta' Pilates, Core u Zumba għall-adulti, kif ukoll logħob għat-tfal, organizzati mill-Agones SFC. Hemm il-ħsieb ukoll li fil-11am issir *talk* fuq il-benefiċċji tal-eżerċizzju u l-isport għas-saħħa minn xi sportivi flimkien mas-Segretarju Parlamentari u l-Kelliem tal-Oppożizzjoni għall-Isport (din għad trid tigi kkonfermata). Qed jiġu kkuntattjati wkoll kumpaniji u ħwienet ta' ikel *healthy* u ta' affarijiet sportivi biex jarmaw stand fejn jippromwovu lilhom infushom waqt l-attività. Il-Kunsill se jkun qed juża *budget* ta' €300 għall-attività, li jintużaw mill-iskema tal-KMS (50% kofinanzjati).

vi. Restawr ta' postijiet storiċi ġewwa l-Gudja. Is-Sur Sammut qal li s-sejha dwar finanzjament hija ta' inkorraġament sabiex il-Kunsill jirrestawra postijiet ta' interess għall-Gudja u l-Gudjani. Is-Sur Sammut semma l-mina li tinsab fi Triq il-Kbira, in-niċċa ta' ħdejn il-Kappella ta' Loreto u s-Salib tad-Dejma li jinsab fl-inħawi ta' Bir Miftuħ. Saret diskussjoni dwar l-importanza li dawn il-postijiet jiġu restawrati. Il-Kunsill iddeċieda li jieħu l-passi meħtieġa u jipprepara d-dokumentazzjoni u jqabbad nies professjonali kif ikun meħtieġ sabiex l-applikazzjonijiet tal-Kunsill dwar dawn il-postijiet ikunu ta' suċċess u li l-Kunsill jikseb il-fondi meħtieġa.

b. Demelsa Grech

i. Kors tal-*beading* mill-Kunsill. Ms. Grech qalet li hija tinsab infurmata li dan l-kors kien ta' interess u hija għet mitluba li l-Kunsill jerga' jagħmel dan fi żmien li ġej. Saret diskussjoni u l-Kunsill iddeċieda li jerga' jagħmel dan il-kors fil-bidu ta' Novembru 2015. Dan il-kors ikun ta' għaxar lezzjonijiet ta' sagħtejn il-waħda. Għandha tintbagħat ċirkulari lir-residenti kollha tal-Gudja. Għandu jintalab ħlas nominali ta' €10.00 għar-residenti tal-Gudja u €15.00 għal min japplika għal kors u ma jkunx residenti l-Gudja.

ii. Ġabra ta' artikli fuq il-Gudja. Ms. Grech qalet li kienet għet avvċinata mis-Sur Loreto Dalli fejn offra li jiġbor artikli li matul iż-żmien ġew ippubblikati dwar l-istorja, nies, kultura u aspetti oħra ta' interess li jkomplu jagħtu għeħ u informazzjoni interessanti dwar il-Gudja. Din il-ġabra ta' artikli jiġu ppubblikati fi ktejjeb li l-Kunsill ikun jista' jżomm u jqassam waqt okkażjonijiet speċjali. L-ispiza għall-Kunsill tkun dik ta' €1000.00. Jistgħu jinkisbu wkoll sponsors li jnaqqsu l-ispiza li tista' taqbez l-€1000.00. Il-Kunsill



qabel ma' dak li qalet Ms. Grech u ddeċieda li jimxi 'l quddiem skont kif ikun meħtieġ sabiex dan il-proġett jitwettaq b'risq il-Gudja u n-nies tagħha. Dan il-proġett jista' jgħin ukoll iħajjar aktar il-qari speċjalment dawk li għandhom għal qalbhom l-istorja tal-Gudja.

iii. Posta ta' referenza għall-pubblikazzjoni ta' *magazines* u fuljetti tal-każini u għaqdjet ġewwa l-Gudja. Ms. Grech qalet li tkun ħaġa tajba li jinħoloq spazju fil-librerija tal-Kunsill sabiex il-pubbliku jkun isibha faċli li jsib dawn il-pubblikazzjonijiet li normalment ikun fihom informazzjoni siewja speċjalment għal min jagħmel riċerka. Il-Kunsill qabel ma' dak li qalet Ms. Grech u ddeċieda li jieħu l-passi meħtieġa sabiex isir dak meħtieġ dwar din il-proposta.

### 2.3.0 Korrispondenza

2.3.1 Ittra ta' Nexia BT – awdituri dwar il-*Financial Statements* għas-sena li għalqet fil-31 ta' Diċembru 2014. Is-Sindku għamel referenza għal din l-ittra li diġà giet ċċirkulata għand il-kunsillieri kollha. Saret diskussjoni dwar diversi punti speċjalment dwar punt 2.6 li jidher ċar li l-Kunsill qed isibha diffiċli li jirkupra dan l-ammont u filwaqt li għandu jkompli jieħu passi sabiex jirkupra dan l-ammont, jipprepara wkoll dwar il-possibilita li fi ftit xhur oħra, sa Ottubru 2015, jekk ma jirnexxilux, jieħu deċiżjoni li jikkonsidra dan l-ammont bħala mhux rikavabbli li jagħmel l-ammont *written off* skont il-proċeduri tal-finanzi u akkontabilità.

Dwar il-punti l-oħra ta' din l-istess ittra datata 29 il-Kunsill qabel li jirrijaferma dak li ġie proponut fid-draft *reply* kif ġie propost mis-Sindku u s-Segretarju Eżekuttiv li servew il-Kunsill waqt il-perijodu ta' din l-ittra, jiġifieri s-Sur John Mary Calleja bħala Sindku u s-Sur Joseph M. Formosa bħala Segretarju Eżekuttiv ta' matul is-sena 2014, u għalhekk setgħu jirrispondu sewwa dwar l-amministrazzjoni u l-finanzi tal-Kunsill matul din is-sena li għalqet fil-31 ta' Diċembru 2014.

2.3.2 Dwar korrispondenza oħra li jkun bagħat u rċieva l-Kunsill, il-Kunsill ħa konjizzjoni ta' din il-korrispondenza u qabel li jkompli jħares l-aħjar interessi tal-Kunsill kif ikun meħtieġ.

### 3.0 **Rapporti:**

3.1 Ilmenti. Il-Kunsill ħa konjizzjoni tal-ilmenti li waslu għand il-Kunsill u ngħata tagħrif dwar twegibiet u kif aġixxa l-Kunsill sabiex dawn l-ilmenti jiġu trattati b'mod pożittiv u li min ikun għamel xi ilmenti jingħata twegiba sodisfaċenti dwar dak li jkun twettaq mill-Kunsill dwar dak l-ilment li jkun wasal għand il-Kunsill.

### 4.0 **Proġett ta' Triq Ħal Safi u Triq Birzebbuġa – bankini u resurfacing – kontijiet**

4.1 Din it-tema ġiet trattata aktar 'il quddiem peress li kien hemm sospenzjoni tal-aġenda.

### 5.0 **Jum il-Gudja 2015**

5.1 Is-Sindku qal li l-programm ta' Jum il-Gudja 2015 sejjer jinfirex bejn il-05 u l-15 ta' Lulju 2015. Sejrin ikun hemm diversi attivitajiet u stieden il-kunsillieri kollha sabiex jippreparaw u jippartecipaw f'dan il-programm. Is-Sindku qal li l-kunsilliera li jkunu



jixtiequ jtellgħu parti mill-programm għandhom jinfurmaw lill-Kunsill dwar dan sabiex il-programm finali jiġi ppubblikat kemm jista' jkun malajr.

- 5.2 Palk għal Jum il-Gudja fil-15 ta' Lulju 2015. Is-Sindku fakkar li kif kien diġà miftiehem fis-sena 2014, din is-sena l-palk għandu jiġi armat fuq in-naħa tal-Każin La Stella. Is-Sindku qal li kellu jiftiehem dwar dan mas-Sur Mario Seguna sabiex tinsab l-añjar pożizzjoni għall-palk.
- 5.3 Attività għall-15 ta' Lulju 2015. Is-Sindku qal li bħalma sar snin oħra l-programm primarjament jikkonsisti f'Quddiesa ta' ringrazzjament li tibda fis-7.00p.m. Programm ta' banda li timxi fuq l-istess rotta bħas-sena l-oħra. Fuq il-palk sejjer ikun hemm banda 'Piscopo' u talent ieħor lokali. Is-Sindku ppropona li għal dan il-programm tiġi allokata s-somma ta' €2500.00. Waqt id-diskussjoni ta' dan il-programm qam il-punt jekk għandhiex titpoġġa mejda li tidher li tkun qed tifred il-membri tal-Kunsill mill-pubbliku li jkun qed jattendi din l-okkażjoni pubblika. Sar qbil li l-kunsillieri huma liberi li jifhalltu mal-pubbliku sabiex jiċcelebraw din l-okkażjoni u li l-mejda li tkun meħtieġa ma tkunx f'pożizzjoni li tifred lill-membri tal-Kunsill mill-pubbliku.

## **6.0 Finanzi**

- 6.1 *Petty Cash*. Approvat kif ipprezentat għax-xahar ta' April 2015 għas-somma ta' €62.14.
- 6.2 Skeda ta' Pagamenti. Approvati kif ipprezentati għax-xhur ta' Mejju għas-somma ta' €57,949.60 (sk22/7).
- 6.3.0 Talbiet għal xiri u xogħlijiet
- 6.3.1 Il-Kunsill għamel referenza għal xogħlijiet, servizzi u materjal kif imsemmi aktar 'il quddiem f'dawn il-minuti ta' din l-istess laqgħa. B'mod unanimu l-Kunsill iddeċieda li jipproċedi u meta dawn ix-xogħlijiet isiru il-kontijiet, jingħataw lill-Kunsill u li meta jinxtara l-materjal meħtieġa, il-Kunsill ukoll jagħmel il-pagamenti skont kif ikunu indikati fl-iskeda tal-pagamenti rispettiva.

## **7.0 Temi u Xogħlijiet Pendenti**

- 7.1 L-Estenzjoni tal-Ajruport Internazzjonali ta' Malta fil-Gudja. Is-Sindku qal li qed isiru tentattivi sabiex isiru l-laqgħat mad-dirigenti tal-MIA.
- 7.2 *Playing field* fi Ġnien Raymond Caruana - Progress dwar manutenzjoni u kontijiet pendenti. Is-Sur Baldacchino qal li xogħlijiet dwar manutenzjoni għadhom ma sarux mill-Forestals u għalhekk ma kienx qed jipproponi li jsir il-pagament tal-bilanċ dovut.
- 7.3 Triq Rużar Formosa. Il-Kunsill iddeċieda li jkompli jagħfas mal-awtoritajiet sabiex jagħmlu xogħol meħtieġ li jkun jixraq l-ambjent ta' din it-triq fil-qalba tar-raħal tal-Gudja.
- 7.4 CCTV *cameras* ġewwa l-Gudja. Is-Sindku qal li r-reġjun għadu ma żviluppax is-sistema li din tkun marbuta mas-sistema tal-infurzar u multi. Il-Kunsill qabel li jkompli jinsisti li din is-sistema ta' CCTV tidhol fis-seħħ speċjalment sabiex jiproteġi l-ambjent.





- 7.5 Għotja ta' Automated External Defibrillator (AED) – Ftehim mal-Gudja United FC u I-Youth Nursery. Il-Kunsill qabel li titbagħat ċirkulari sabiex tistieden applikazzjoni għal min ikun interessat li jingħata taħriġ dwar l-użu ta' dan l-apparat li huwa maħsub li jsalva l-ħajja.

Dwar il-ftehim mal-Gudja United FC/Gudja Youth Nursery, il-Kunsill ġie infurmat illi dan il-ftehim għadu ma ġiex fis-seħħ peress li l-Kunsill għad ma għandux informazzjoni dwar min sejjer ikun responsabbli li jagħmel dan l-apparat disponibbli li jintuża b'mod kif meħtieġ meta jkun meħtieġ anke jekk dan ikun barra mill-bini tal-Gudja United FC fl-inħawi ta' Bettina.

## **8.0 Għeluq tal-laqgħa u aġġornament**

- 8.1 Memo 10/2015. Għajjnuna lil Kunsilli Lokali li għandhom ir-responsabilità ta' Librerija Lokali. Ms. Grech għamlet referenza għal kontenut ta' din il-memo 10/2015 u pproponiet li l-Kunsill jintrabat li joħroġ €600.00 għax-xiri ta' kotba u b'hekk jingħata għotja ta' €600.00 dwar xiri ta' kotba u b'hekk il-Kunsill ikun kabbar il-potenzjal tal-librerija b'xiri ta' €1200.00 kotba. Il-Kunsill iddeċieda favur din il-mozzjoni li pproponiet Ms. Grech. Il-Kunsill iddeċieda li jinforma lid-Dipartiment tal-Gvern Lokali dwar id-deċiżjoni tal-Kunsill dwar din il-mozzjoni.
- 8.2 Xogħol ta' konkors fi Triq Birzebbuġa mit-tarf tal-parti fejn sar it-tarmak sal-*bore hole* fl-istess triq. Is-Sindku qal li għandu jsir *survey* tal-art u jiġu stabbilit il-marki dwar il-qlib. Il-konkos ikun ta' kwalità C20 u jsir bl-għoli ta' 100mm. Is-Sindku qal li dan ix-xogħol isir qabel l-istaġun tax-xita li jkun għall-aħħar ta' Awwissu 2015. Il-Kunsill qabel ma' dak li ppropona s-Sindku u filwaqt ddeċieda li għandhom isiru xogħlijiet meħtieġa fi żmien propizju ddeċieda wkoll li għandhom jinkisbu l-istimi qabel ma' toħroġ il-*works order* dwar dan ix-xogħol.
- 8.3 Fondi mill-Ewropa dwar proġetti kapitali fil-Gudja. Is-Sur Baldacchino qal li l-Kunsill għandu jipparteċipa b'mod dirett sabiex jinkisbu l-fondi meħtieġa. Saret diskussjoni. Il-Kunsill iddeċieda li jikseb l-għajjnuna kemm tal-MEUSAC kif ukoll ta' organizzazzjonijiet esperti li jiksbu fondi mill-Ewropa. Il-Kunsill iddeċieda li meta jara li l-proġett ikun ta' fejda għall-Kunsill u b'mod ġenerali għall-Gudja, il-Kunsill jieħu passi meħtieġa flimkien mal-esperti sabiex kull applikazzjoni tkun ta' suċċess u kull ħlas li l-Kunsill jagħmel dwar dan, ikun aktar bħala investiment mill-ispiza għall-Kunsill.
- 8.4 Tabelli li jkunu mitluba bħala sinjali. Is-Sindku ppropona illi meta jintalab xi tabelli mingħand il-Kunsill, min jitlob dawn it-tabelli għandu jagħmel depożitu ta' €5.00 għal kull tabella liema depożitu jingħata lura meta dawn it-tabelli jiġu lura għand il-Kunsill. Il-Kunsill qabel u ddeċieda favur dwar dak li qal is-Sindku.
- 8.5 Arbitraġġ dwar Pada Builders. Is-Sindku informa lill-Kunsill illi Pada Builders ressaq il-każ tiegħu quddiem l-Arbitraġġ u qed jagħmel talba madwar €25000.00 u li l-Kunsill qed isostni li dan l-ammont mhux dovut peress li m'għandu ebda dokumentazzjoni li jiġġustifika dan. L-ewwel laqgħa tal-Arbitraġġ sejra ssir 28 ta' Mejju 2015. Il-Kunsill reġa' wera l-fehma li dan l-ammont kif mitlub mill-Pada Builders mhux dovut peress li l-



Pada Builders digà għamlet tentattivi oħra dwar dan iżda naqset li tippreżenta d-dokumentazzjoni li turi li t-talba hija ġusta u veritira. Il-Kunsill iddeċieda wkoll li jsir dak kollu meħtieġ sabiex tiġi mħarsa l-interess tal-Kunsill u li l-Avukat tal-Kunsill Dr Lia sabiex jipproċedi kif ikun meħtieġ.

- 8.6 Kors tal-Qarrejja tal-Provi tal-Malti – *special allowance*. Is-Sindku qal illi Ms. Azzopardi kkwalfikat f'din il-materja li hija wkoll ta' ħtieġa għall-Kunsill għaliex kitba tajba li toħroġ mill-Kunsill tagħti l-añjar dehra tal-Kunsill fir-relazzjoni u l-komunikazzjoni mal-pubbliku. Is-Sindku ppropona u l-Kunsill qabel unanimament illi Ms. Azzopardi tingħata l-*allowance* b'seħħ ta' kif jistabbilixxi l-*collective agreement* dwar din il-materja, jiġifieri pagament addizzjonali ta' €29.12 fix-xahar. Il-Kunsill feraħ ukoll li Ms. Azzopardi għall-akkwist ta' dan iċ-ċertifikat importanti.
- 8.7 Peress li t-temi kollha fuq l-aġenda ġew eżawriti, is-Sindku għalaq il-laqgħa fit-8.20pm.

### ***Aġġornament***

Is-Sindku aġġorna l-laqgħa għat-18 ta' Ġunju 2015 fis-6.00pm fuq agenda jew għal xi data oħra li tiġi ċċirkulati għand il-Kunsillieri kollha qabel il-laqgħa.

Ranier Busuttil  
Aġent Segretarju Eżekuttiv

Joseph M. Formosa  
Corporate Service Executive Manager

John Mary Calleja  
Sindku

Data: \_\_\_\_\_